

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAD-DISA' LEĠSLATURA - LAQGĦA NUMRU 16

Is-sittax il-seduta tad-disa' leġislatura tal-Kunsill Lokali Tas-Sliema nżammet nhar l-Erbgħa 3 ta' Ġunju 2020 fis-6pm. Il-laqgħa saret fis-sala ta' Sant' Antnin, triq Gwann Bosco minhabba ċ-ċirkostanzi preżenti u n-neċessita ta' social distancing.

PREŻENTI	Anthony Chircop	Sindku
	Graziella Attard Previ	Vici Sindku
	David Soler	Kunsillier
	Anton Debono	Kunsillier
	John Pillow	Kunsillier
	Paul Radmilli	Kunsillier
	Wallave Vella Baldacchino	Kunsillier
	Pierre Portelli	Kunsillier
	Kevin Wain	Kunsillier
	Illona Fenech	Kunsilliera
	Vivian Galea Pace	Kunsilliera
	Emmanuel Borg	Kunsillier
ASSENTI B'APPOLOGIJA (Skont Ordni Permanenti 14A (3))	David Muscat	Kunsillier
ASSENTI	n/a	
UFFIĊĠJALI PREŻENTI	Anthony Attard	Segretarju Eżekuttiv
	Stefania Friggieri	Principal/D.Seg Eż

Is-Seduta bdiet b'din l-Agenda fis-18.00:

- 16.1 Qari tal-ittri ta' apologiji;
- 16.2 Kunsiderazzjoni u Approvazzjoni tal-Minuti;
- 16.3 Komunikazzjoni mis-Sindku;
- 16.4 Tweġibiet għall-mistoqsijiet tal-Kunsilliera;
- 16.5 Rapporti ; Audited Financial Statements
- 16.6 Items ohra ta' xogħol tal-Kunsill;
- 16.7 Kunsiderazzjoni u Approvazzjoni tar-Rapporti tal-laqgħat ta' Kumitat u/jew Sotto Kumitati;
- 16.8 Kunsiderazzjoni u Approvazzjoni tal-iskeda ta' pagamenti ;
- 16.9 Mozzjonijiet
- 16.10 Tmiem tal-laqgħa u data tas-seduta li jmiss

16.1 QARI TAL-ITTRI TA' APOLOGIJI

- 16.1.1 Is-Segretarju Ezekuttiv qal illi l-kunsillier D.Muscat ma setax jattendi minħabba x-xogħol.

16.2 KUNSIDERAZZJONI U APPROVAZZJONI TAL-MINUTI

- 16.2.1 Saru l-korrezzjonijiet kif huma indikati fuq id-dokument originali. *Minuti nru 15*
- 16.2.4 B'referenza għall-punt nru. 15.3.3 is-Sindku qal illi l-MTA xorta waħda riedu jhawwlu sigar fl-area tat-Taormina, irrelevanti jekk hemm proġett.
- 16.2.5 B'referenza għall-punt 15.6.4 il-kunsillier J.Pillow talab update. Is-Segretarju Ezekuttiv qal illi intbagħtet emajl lil Assistent Kummissarju, kif ukoll lil Transport Malta u l-Lands izda ma rċieva l-ebda risposta. Il-kunsillier J.Pillow qal illi hemm bzonn tittieħed azzjoni issa la mhumiex qegħdin joperaw.

Il-Viċi Sindku u l-kunsilliera V.Galea Pace daħlu għal-laqgħa fis-6.15pm

- 16.2.6 B'referenza għal-Latrini Pubbliċi, is-Sindku ta update fuq is-sitwazzjoni kurrenti. Qal lill-kunsilliera li peress illi kien hemm ħafna lmenti dwar is-servizz tal-kuntrattur, u la kien wasal iz-zmien għat-terminazzjoni jew l-estenzjoni, kif ukoll la l-kuntrattur ħass illi jkun aħjar jekk ma jkomplix, kien hemm qbil illi ma nkomplux naħdmu flimkien. Żied illi issa se jifthu l-latrini

kollha fejn I-MTA se jieħdu ħsieb dawk ta' taħt it-Torri, ta' FerroBay u ta' Qui Si Sana. B'referenza għall-aħħar tnejn, l-ewwel hemm bzonn isiru xogħolijiet ta' manutenzjoni qabel ma jinfethu.

B'referenza lejn dawk ta' Ġnien Indipendenza u fejn I-Għasa tal-pulizija, dawk se jsiru minn kuntrattur privat wara li I-Kunsill ħareġ sejha għall-perjodu ta' ffit ġimgħat. Żied illi dan se jnaddaf dawk fil-ġnien kull sagħtejn u dawk ta' fejn I-Għasa tlett darbiet kuljum għall-prezz ta' €1,000. Il-kunsillier J.Pillow ħass illi l-prezz kienet waħda baxxa għas-servizz illi hemm bzonn. Il-kunsillier A.Debono qal illi jista jkun dan ikollu latrini oħra f'lokalitajiet oħra u jhallat il-ħin ma tagħhom u b'hekk il-prezz tkun waħda baxxa.

Wara diskussjoni ġie deċiż ukoll illi l-ħinijiet tal-ftuġ se jkunu mit-8am sa 8pm [Għasa tal-pulizija], u mill-10am sa 10pm ta' Ġnien Indipendenza.

Il-kunsilliera P.P.Portelli u A.Debono daħlu għal-laqqha fis-6.15pm

- 16.2.7 B'referenza għall punt 15.3.6 is-Sindku ħareġ pjanta tal-pavimentar ta' quddiem Sacro Cuor fejn qal illi se jitneħħew ffit postijiet ta' parkeġġ quddiem il-Kažin. Fakkur lill-kunsillier il-ġodda dwar il-ftehim illi kien hemm fil-legislatura preċedenti fejn kellom isiru xogħolijiet fit-toroq quddiem kull Parroċċa fil-lokalita.
- 16.2.8 B'referenza għall-punt 15.3.8 il-kunsillier J.Pillow qal illi xogħolijiet se jibdew ġimagħtejn wara l-laqqha u għandom ilestu sa' Ottubru. Qal ukoll illi jixtieq ikellem lill-kunsillier P.Radmilli dwar it-tip ta' siġar illi għandom isiru madwar il-ġnien. Bħala fencing, fuq din il-Kunsill irid jara wara peress illi se tinvolvi ħafna spejjeż.
- 16.2.9 B'referenza għall-istess punt is-Sindku qal illi l-Playing Fields se jintefħu issa wara l-COVID. Issuġerixxa li t-tabelli xorta waħda jibqgħu hemmhekk. Żied illi se jiftħu wkoll l-Outdoor Gyms. Il-Viċi Sindku talbet illi s-CSD jieħdu ħsieb xogħol ta' disinfezzant ta' dawn il-positijiet.
- 16.2.10 B'referenza għall-istess punt is-Sindku qal illi hemm min qed jorqod fil-Playing Fields ta' fejn Peppi's, waqt illi hemm persuna oħra li qed ikisser ix-xogħolijiet illi saru taħt il-Kermelitani. Rapportu lill-pulizija saru.

Il-kunsillier K.Wain daħal għal-laqgħa fis-7pm. Fl-istess ħin il-kunsillier W.Vella Baldacchino talab illi jkun skuzat għal ftit ħin.

- 16.2.11 Il-kunsillier E.Borg ippropona li l-Minuti nru 15 jiġu approvati. Il-kunsillier D.Soler issekondaħ. Il-Kunsill qabel.

Approvazzjoni tal-Minuti nru. 15.

Għall-ħabta ta' 7.05pm is-Sindku ppropona li naqzbu għall-punt 16.5 tal-Agenda peress illi l-Accountant kien wasal. Fl-istess ħin daħal lura l-kunsillier W.Vella Baldacchino.

16.5 RAPPORTI: AUDITED FINANCIAL STATEMENTS

- 16.5.1 L-Accountant tal-Kunsill fakkar illi l-ewwel abboz saret fi Frar meta ressaqna għall-approvazzjoni l-Financial Statements [Unaudited], waqt illi l-audit saret bejn Marzu u April. Qal illi din is-sena kienet waħda pjutost pożittiva avolja l-Management Letter għada trid tasal għand il-Kunsill. Qal illi kien hemm biss emenda waħda fuq it-tipping fees. L-Accountant ikkonferma li hemm excess provision fuq it-tipping fees illi jammontaw għal €7000.
- 16.5.2 Wara diskussjoni qasira, il-kunsillier P.Radmilli ppropona li l-Financial Statements jiġu approvati. Il-kunsillier K.Wain issekondaħ. Ġew approvati unanimment.

Għall-ħabta ta' 7.20pm il-Kunsill irrangrazzja lill-accountant u telaq. Fl-istess ħin il-kunsilliera J.Pillow u P.P.Portelli ħarġu mill-kamra.

16.3 KOMMUNIKAZZJONI MIS-SINDKU

- 16.3.1 Is-Sindku spjega li hemm bzonn illi jitneħħew il-boulders illi hemm fil-bajja ta' Qui Si Sana. Qal illi l-istess xogħolijiet kienu saru tlett snin ilu izda bil-mewġ qawwi sabu ruħhom fil-pools. Qal illi tirrekjedi xogħolijiet komplikati u li konna qegħdin nippreparaw biex isir nhar ta' Ġimgħa izda mħabbar il-maltemp dakinhar. Għall-benefiċċju tad-divers ix-xogħol mhix se ssir dakinhar. Żied illi se jkun hemm problemi minħabba t-traffiku u jista jkun hemm tgergir, ħalli l-kunsilliera jkunu f'pożizzjoni biex jirrispondu bl-informazzjoni li qed jingħata. Għalaq billi rringrazzja lill-kunsillier J.Pillow li għamel kuntatt mall-kuntrattur biex nizzel il-prezz minn €3000 għal €1,500. Ix-xogħol se ssir nhar il-Ħadd 14 ta' Ġunju.

Qui-Si-Sana boulders

- 16.3.2 B'referenza għall-punt 16.3.1 il-kunsillier P.Radmilli staqsa fejn se jsiru l-boulders. Is-Sindku qal illi hemm depressions fil-baħar u għandhom isiru hemm biex nevitaw illi jsibu ruħhom lura fil-pools.
- Il-kunsilliera J.Pillow u P.P.Portelli daħlu lura għall-ħabta ta' 7.40pm.
- 16.3.3 Is-Sindku spjega kif l-idea ta' Slow Streets originat mill-COVID u hemm il-ħsieb illi pjazzez u zoni oħra jsiru 'traffic free' nhar ta' Ħadd bejn 10am u 2pm. Is-Sindku ssuġerixxa li la m'hemmx pjazzez, din isir mall-Ferries bejn Giorgio's sa REMAX. Wara diskussjoni kien hemm qbil illi nibdew bl-area fejn issuġerixxa s-Sindku. Il-kunsillier K.Wain qal illi hemm bzonn illi nibdew nagħmlu pedestrianization tat-toroq u staqsa x'hemm bzonn ħalli jsir studju. Fuq il-punt li qajjem is-sur Wain, kien hemm qbil illi hemm bzonn nibdew izda kien hemm ukoll fehma ġenerali li din se tkun diffiċli wisq.
- 16.3.4 Is-Sindku qal illi l-aħħar parti tal-bankina ta' Għar il-Lembi, ma triq it-Torri, għanda titwessa naqra meta jsiru x-xogħolijiet meħtieġa.
- 16.3.5 Is-Segretarju Eżekuttiv resaq l-informazzjoni mill-AKL dwar ftehim biex il-Kunsilli Lokali jibdew jaġm lu transactions tal-bank bl-internet banking, u effettivament l-internet banking ma tkunx biss bil-'view onl'. Il-Kunsill qabel unaniment.
- 16.3.6 Is-Segretarju Eżekuttiv qal illi hemm kumpanija li jipprovdu street furniture li huma 'smart, energy efficient' u għamlu talba biex iħallu smart bench fil-lokalita. Wara diskussjoni l-Kunsill staqsa dwar il-possibilita li jgibu xi tip ta' street furniture differenti. Is-Segretarju Eżekuttiv qal illi se jara mall-kumpanija.
- 16.3.7 Il-Kunsill ma qabilx ma suġġeriment tal-AKL biex l-iskart riċiklabbli tibda tingabar mir-Reġjun. Is-Sindku qal illi bħala Reġjun diġa kien hemm qbil illi ma tingabarx il-borża s-sewda minn naħa tagħhom.

SLOW streets

Għar il-Lembi

Internet Banking

GSE Technologies

Reġjuni: Riċiklabbli

16.4 TWEĠIBIET GĦALL-MISTOQSIJET TAL-KUNSILLIERI TWEĠIBIET GĦALL-MISTOQSIJET TAL-KUNSILLIERI

- 16.4.1 Il-kunsillier P.Radmilli qal illi kien talab lista aġġornata tat-tenders izda din ma waslitx. għall-kunsilliera kollha.

- 16.4.2 Il-Viçi Sindku talbet update rigward il-bins. Is-Segretarju Eżekuttiv qal illi ġew ordnati għaxra izda importanti li qabel ma jinxtraw bins, wieħed jipprovdi informazzjoni dwar fejn għandom isiru ħalli nkunu ċerti li huma tajbin għall-area. Is-Sindku qal ukoll illi tlabna laqgħa mas-CSD biex jagħmlu izjed bins madwar il-lokalita, waqt illi l-MTA wegħdu wkoll illi se jsiru izjed bins f'Dingli str. u triq it-Torri. Fakkar ukoll illi kienu saru bins illi inqalaw illegalment. Wara diskussjoni ġie deċiż illi l-kunsilliera għandom jibagħtu lista ta' areas fejn hemm bzonn izjed bins sal-aħħar tal-ġimgħa ta' wara.
- 16.4.3 Il-Viçi Sindku staqsiet dwar it-tabelli tat-toroq illi għandom isiru madwar il-lokalita. Il-kunsillier J.Pillow qal illi diġa beda eżerċizzju biex naraw x'hemm bzonn izda ssuġġerixxa li jsiru stickers minflok nixtru kollox mill-ġdid. Il-Viçi Sindku offriet l-assistenza tagħha. Kien hemm qbil illi ssir l-audit mill-kunsilliera sal-aħħar ta' Lulju.
- 16.4.4 Il-kunsillier A.Debono staqsa jekk l-istreet names għandom ikunu ma kull kantuniera. Is-Segretarju Eżekuttiv qal illi l-aħjar din tiġi indirazzata lejn il-kumitat li hemm.
- 16.4.5 Is-Sindku qal illi meta jsiru posts fuq il-mezzi soċjali hemm bzonn illi kulħadd joqgħod attend x'jikteb. B'referenza għax-xogħolijiet li qegħdin isiru tal-MTA, zied illi għandom itellaw il-psts huma l-ewwel. Il-kunsillier P.P.Portelli qal illi fuq posts oħra fuq mezzi soċjali, inkiteb l-istess haġa bħal ma użajna aħna bħala Kunsill Lokali waqt illi ħass illi l-MTA ma kellomx għalfejn jibagħtu nhar ta' Fadd biex ineħħu post li kienet apprezzata mir-residenti tal-lokalita. Fakkar illi jekk ma jsirux posts niġu kkritikati b'mod, u jekk intellaw waħda niġu kkritikati b'mod ieħor. Fuq il-post partikolari, qal illi kiku ma kinitx hemm nhar ta' Fadd, kulħadd kien jitlef il-mertu.
- 16.4.6 B'referenza għall-punt 16.4.6 il-kunsillier P.P.Portelli qal illi ilhu jistaqsi biex ikun hemm membru tall-uffiċju li jieħu ħsieb il-Facebook għal diversi snin. Qal illi hu lest jieħu l-ħin tiegħu biex jurihom kif għandom iħaddmu l-Facebook sew ħalli posts isiru minn ġewwa u mhux biss mingħandu jew minn naħa tas-Segretarju Eżekuttiv. Il-kunsillier P.Radmilli qal illi jekk isiru minn ġewwa se nnaqqsu l-problema ta' komunikazzjoni.

16.5 RAPPORTI

- 16.5.3 Ir-rapporti tal-Contracts Manager kienu intbagħtu qabel il-laqqgħa tal-Kunsill. Ma kien hemm l-ebda mistoqsija dwar dawn ir-rapporti. Il-kunsillier J.Pillow sema l-punt illi qabel kienu wkoll jintbagħtu rapporti fuq ix-xogħolijiet tal-isoft areas izda dawn ma ġewx preżentati dal-aħħar.

*Contracts Manager
Report*

16.6 ITEMS OĦRA TA' XOGĦOL IEHOR TAL-KUNSILL

- 16.6.1 Is-Sindku qal illi hemm bzonn illi toħroġ it-tender tad-dawl [str. lighting] għalhiex hemm bzonn illi jkun hemm kuntrattur li hu marbut magħna, u mhux ma kumitat ta' madwar tlettax il-Kunsill.
- 16.6.2 Il-kunsillier D.Soler qal illi hemm bzonn illi l-kunsilliera jibdeu jirċievu lista ta' bozzoz/xogħolijiet illi għandom isiru matul dik il-ġimgħa għalhiex imorru n-nies fuqhom u ma jkunu jafu xejn. Intqal illi din tista ssir kull meta tkun possibli.
- 16.6.3 Il-kunsillier P.P.Portelli, b'referenza għal punt 16.6.2 qal illi tajjeb illi ċerti xogħolijiet ukoll insemmuhom fuq facebook.

Is-Segretarju Eżekuttiv qal illi għaddew tlett sigħat u staqsa jekk il-laqqgħa għanda titkompla. Il-kunsilliera qablu unaniment.

- 16.6.4 Il-kunsilliera I.Fenech qalet illi l-kenniesa mhumiex qegħdin jikinsu l-bankini
- 16.6.5 Il-kunsillier K.Wain qal illi qed ikun hemm wisq każijiet fejn qed il-kuntrattur qed iħalli l-boroż barra l-bibien tan-nies meta huma joħroġuhom qabel ma ssir il-piling.
- 16.6.6 Il-kunsillier K.Wain qal illi l-Kažin ta' San Girgor kienu miftuħin meta mhux suppost waqt zmien il-COVID. Is-Sindku fakkar illi affarijiet hekk għandom jġu rraportati dak il-ħin stess lill-pulizija u mhux fil-laqqgħat tal-Kunsill jekk hemm bzonn illi tittieħed azzjoni.

16.6.7 Il-kunsillier K.Wain staqsa dwar il-possibilita li ssir bye-law kontra x-xorb alkoħoliku fit-toroq. Is-Segretarju Eżekuttiv qal illi din diġa teżisti u suppost faċilment tista tiġi implementata la teżisti f'lokalitajiet oħra.

16.7 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITAT U/JEW SOTTO KUMITATI

16.7.1 Ma kien hemm l-ebda rapport għall-approvazzjoni.

16.8 KUNSIDERAZZJONI U APPROVAZZJONI TAL-ISKEDA TAL-PAGAMENTI

16.8.1 Il-kunsillier J.Pillow talab illi l-Contracts Manager jibda jara illi qed jitbatlu l-bins kollha fil-lokalita kull nhar ta' Tnejn, nhar t'Erbgħa u nhar ta' Ġimgħa għalhiex hemm bins illi mhumiex qegħdin jintbatlu.

16.8.2 Il-kunsillier J.Pillow qal illi hemm xi xogħolijiet tal-kuntrattur tal-bankini li ma sarux tajjeb. Ġiet deċiża li sakemm titranġa x-xogħol jinzammu l-pagamenti.

16.8.3 Il-kunsillier J.Pillow qal illi hemm talba għall-ħlas tal-concrete slabs izda għad hemm neqsin. Talab illi nivverifikaw jekk kollha saru.

16.8.4 Il-kunsillier K.Wain ippropona li l-PAS tiġi approvata. Il-Viċi Sindku ssekondat il-proposta. Il-Kunsill qabel.

16.9 MOZZJONIJIET

16.9.1 Ma kien hemm l-ebda mozzjoni

16.10 TMIEM TAL-LAQGHA U DATA TAS-SEDUTA LI JMISS

16.10.1 Is-seduta ntemmet fl-22.10. Seduta oħra għet imsejha għal nhar it-Tnejn 6 ta' Lulju 2020.

Minuti approvati lillum nhar it-Tnejn 6 ta' Lulju 2020

(IFFIRMATA)

Anthony Chircop
Sindku

(IFFIRMATA)

Anthony Attard
Segretarju Eżekuttiv